

न्यायालय सहायक कलक्टर एवं उपखण्डाधिकारी, नोहर जिला हनुमानगढ
पीठासीन अधिकारी का नाम : पंकज गढ़वाल (आर0ए0एस0)
प्रकरण संख्या - 1214/2024

अनवान : -

1. पवन सिंह पुत्र भगवन्त सिंह जाति राजपुत निवासी थिराना तहसील नोहर।

- वादी

बनाम्

1. भगवन्त सिंह पुत्र रूपसिंह जाति राजपुत निवासी थिराना तहसील नोहर।
2. किशन सिंह पुत्र भगवन्त सिंह जाति राजपुत निवासी थिराना तहसील नोहर।
3. सुशीला कंवर पत्नी किशोर सिंह जाति राजपुत निवासी थिराना तहसील नोहर।
4. सुरेन्द्र सिंह पुत्र किशोर सिंह जाति राजपुत निवासी थिराना तहसील नोहर।
5. अनुकंवर पुत्री किशोर सिंह जाति राजपुत निवासी थिराना तहसील नोहर।
6. विनोद कंवर पुत्री भगवन्त सिंह जाति राजपुत निवासी थिराना तहसील नोहर।
7. राजस्थान सरकार जरिये तहसीलदार राजस्व नोहर तहसील नोहर।

- प्रतिवादीगण

दावा बाबत अन्तर्गत धारा 88-89 ,राजस्थान काश्त0

अधि0 1955

उपस्थिति :- श्री नरेन्द्र किशोर जोशी अधिवक्ता वादी
पेरोकार राज


निर्णय

दिनांक: 21/01/2025

संक्षेप में तथ्य इस प्रकार से है कि वादी ने जरिये अधिवक्ता यह वाद अन्तर्गत धारा 88 राजस्थान काश्तकारी अधिनियम 1955 के तहत इस आशय का पेश किया है कि रोही मौजा थिराना तहसील नोहर के खाता स0 481/122 की कुल 5.0470 हैक्ट भूमि व रोही मौजा चक 3 एसपीएम तहसील रावतसर के खाता स0 149/117 की कुल 3.5440 हैक्ट भूमि में से 1/5 हिस्सा भूमि प्रतिवादी संख्या 1 के नाम दर्ज राजस्व रिकार्ड है।

उक्त वाद भूमि वादी की दादालाई खातेदारी कृषि भूमि है जिसमें वादी का जन्मजात हक हिस्सा है प्रतिवादी संख्या 1 कर्ता हिन्दु खानदान होने के कारण वाद भूमि प्रतिवादी संख्या 1 के अकेले के नाम दर्ज हो गई उक्त वाद भूमि में वादी एवं प्रतिवादी संख्या 2 ता 6 का प्रतिवादी संख्या 1 के साथ जन्म जात हक हिस्सा है। प्रतिवादी संख्या 6 जो की वादी व प्रतिवादी संख्या 2 की बहिन है एवं प्रतिवादी संख्या 3 की ननद है तथा प्रतिवादी संख्या 6 की शादी हो चुकी है तथा इन्होंने अपना हक हिस्सा वादी व प्रतिवादी संख्या 2 ता 3 के पक्ष में परित्याग कर दिया है तथा प्रतिवादी संख्या 4 व 5 ने अपना हक हिस्सा अपनी माता व प्रतिवादी संख्या 3 के पक्ष में परित्याग कर दिया है। बाद हक वाद भूमि पर वादी व प्रतिवादी संख्या 2 व 3 प्रत्येक 1/3 काबिज है तथा रोही मौजा चक 3 एसपीएम की भूमि पर प्रतिवादी संख्या 1 यथावत काबिज है। जिसकी वादी न्यायालय से घोषणा करवा पाने का अधिकारी है। यही बिनाय दावा है।

वादी ने प्रतिवादीगण को कई दफा कहा कि वादी के हक व हिस्सा की भूमि को उनके नाम राजस्व रिकार्ड में दर्ज करवा देवे तो कुछ दिन तक आजकल आजकल करते रहे किन्तु अन्त में इन्कार हो गये इसलिए यह वाद पेश किया गया है।


उपखण्ड अधिकारी
नोहर



अतः वादी का वाद डिक्री किया जाकर घोषणा की जावें की वादी के हक हिस्सा की भूमि है जिसे अपने बाहमी बंटवारे के अनुसार राजस्व रिकार्ड में दर्ज करवा पाने के अधिकारी है। वादी का वाद डिक्री फरमाया जावें।

वाद पेश होने पर दर्ज रजिस्टर किया जाकर प्रतिवादीगण को जरिये सम्मन तलब किया गया। सम्मन तामील होने के बाद प्रतिवादी सं० 1 ता 6 ने जरिये अधिवक्ता वादी के वाद को स्वीकार करते हुए इकबाल दावा पेश किया जाकर निवेदन किया की वाद वादी मुताबिक अनुतोष डिक्री किया जाता है तो प्रतिवादीगण संख्या 1 ता 6 को कोई ऐतराज नहीं है। प्रतिवादी संख्या 7 परोकार राज ने जवाब पेश किया जो की शामिल मिसल किया गया। वादी ने वाद के समर्थन में बतौर दस्तावेजी साक्ष्य नवीनतम व पुरानी जमाबंदी पेश की जो की शामिल मिसल की गई।

प्रकरण में प्रतिवादीगण का इकबाल प्रस्तुत होने के कारण तनकी की आवश्यकता नहीं रही साक्ष्य में वादी के द्वारा शपथ पत्र पेश किया गया जिस पर प्रतिवादीगण के द्वारा जिरह नहीं करने के कारण जिरह शून्य रही तत्पश्चात उभयपक्षों की बहस सुनी गई।

बहस वकील उभयपक्षकारान सुनी गई। दौराने बहस वकील वादी ने कथन किया कि उक्त वाद भूमि वादी की दादालाई खातेदारी कृषि भूमि है जिसमें वादी का जन्मजात हक हिस्सा है प्रतिवादी संख्या 1 कर्ता हिन्दु खानदान होने के कारण वाद भूमि प्रतिवादी संख्या 1 के अकेले के नाम दर्ज हो गई उक्त वाद भूमि में वादी एवं प्रतिवादी संख्या 2 ता 6 का प्रतिवादी संख्या 1 के साथ जन्म जात हक हिस्सा है। प्रतिवादी संख्या 6 जो की वादी व प्रतिवादी संख्या 2 की बहिन है एवं प्रतिवादी संख्या 3 की ननद है तथा प्रतिवादी संख्या 6 की शादी हो चुकी है तथा इन्होंने अपना हक हिस्सा वादी व प्रतिवादी संख्या 2 ता 3 के पक्ष में परित्याग कर दिया है तथा प्रतिवादी संख्या 4 व 5 ने अपना हक हिस्सा अपनी माता व प्रतिवादी संख्या 3 के पक्ष में परित्याग कर दिया है। बाद हक वाद भूमि पर वादी व प्रतिवादी संख्या 2 व 3 प्रत्येक 1/3 काबिज है तथा रोही मौजा चक 3 एसपीएम की भूमि पर प्रतिवादी संख्या 1 यथावत काबिज है। प्रतिवादीगण द्वारा वादी के वाद को स्वीकार किया जाकर इकबाल पेश किया जा चुका है अर्थात वादी के वाद के संबंध में कोई ऐतराज नहीं है। अतः वादी का वाद डिक्री फरमाया जावें।

परोकार राज ने निवेदन किया की वादी ने दादालाई/पैतृक सम्पति का वाद पेश किया है वादी के साक्ष्य सबूतों के आधार पर राज्यहकों को सुरक्षित रखते हुए वाद का निस्तारण फरमावें।

हमारे द्वारा अभिभाषकगण की बहस पर मनन किया गया। पत्रावली में प्रस्तुत दस्तावेजों का अवलोकन किया गया। वाद में प्रस्तुत रिकार्ड के अनुसार रोही मौजा थिराना तहसील नोहर के खाता सं० 481/122 की कुल 5.0470 हैक्ट भूमि व रोही मौजा चक 3 एसपीएमए तहसील रावतसर के खाता सं० 149/117 की कुल 3.5440 हैक्ट भूमि में से 1/5 हिस्सा भूमि प्रतिवादी संख्या 1 के नाम दर्ज राजस्व रिकार्ड है। वादी द्वारा प्रस्तुत दस्तावेजों से रोही मौजा थिराना की वाद भूमि पैतृक भूमि होना साबित है तथा उभयपक्ष ने भी उक्त वाद भूमि हिन्दु परिवार की साझा

उपजुड अधिकारी
नोहर

आय से अर्जित पैतृक कृषि भूमि होना जाहिर किया है। वादी द्वारा पत्रावली में दर्शाये गये सजरा खानदान के अलावा प्रतिवादी संख्या 1 के अन्य कोई वारिस नहीं होना स्वीकार किया गया है। वादी का कथन है कि प्रतिवादी संख्या 6 जो की वादी व प्रतिवादी संख्या 2 की बहिन है एवं प्रतिवादी संख्या 3 की ननद है तथा प्रतिवादी संख्या 6 की शादी हो चुकी है तथा इन्होंने अपना हक हिस्सा वादी व प्रतिवादी संख्या 2 ता 3 के पक्ष में परित्याग कर दिया है तथा प्रतिवादी संख्या 4 व 5 ने अपना हक हिस्सा अपनी माता व प्रतिवादी संख्या 3 के पक्ष में परित्याग कर दिया है। प्रतिवादीगण द्वारा वादी के वाद को स्वीकार करते हुए ईकबाल पेश किया गया है कि वाद वादी मुताबिक अनुतोष डिक्री किया जाता है तो प्रतिवादी संख्या 1 ता 6 को कोई एतराज नहीं है। अतः वाद वादी साक्ष्य सबूतों एवं प्रतिवादीगण की सहमति के आधार पर साबित होने के कारण मुताबिक अनुतोष स्वीकार योग्य है।

अतः वाद वादी साक्ष्य सबूतों तथा प्रतिवादीगण की सहमति के आधार पर साबित होने के कारण वाद वादी मुताबिक अनुतोष डिक्री किया जाता है तथा घोषणा की जाती है कि रोही मौजा थिराना तहसील नोहर के खाता स0 481/122 की कुल 5.0470 हैक्ट भूमि में प्रतिवादी संख्या 1 का नाम कलमजन किया जाकर वादी व प्रतिवादी संख्या 2 ता 3 प्रत्येक को 1/3 हिस्सा भूमि के खातेदार काश्तकार घोषित किया जाता है एवं रोही मौजा चक 3 एसपीएमस तहसील रावतसर के खाता स0 149/117 की भूमि में प्रतिवादी संख्या 1 के नाम दर्ज भूमि यथावत रहेगी। इसी अनुसार राजस्व रिकार्ड में अंकन करते हुए इजराय प्रार्थना पत्र के संलग्न 500/- रु का स्टाम्प तकमीलन शामिल किया जावे। यदि कृषि भूमि बैंक रहन है तो रहन मुक्त होने के बाद तथा किसी सक्षम न्यायालय आदि का स्थगन आदेश न हो तो उपरोक्तानुसार राजस्व रिकार्ड में अमल दरामद कर रिकार्ड दुरुस्त करे। खर्चा उभयपक्षकारान अपना अपना वहन करे। इसी आशय की पर्चा डिक्री जारी की जाकर शामिल मिसल की गई। पत्रावली नम्बर से कम की जाकर तरतीब तकमील जाब्ता दाखिल दफ्तर हो।

निर्णय आज दिनांक 21/01/2025 को मेरे द्वारा लिखवाया जाकर खुले न्यायालय में सुनाया गया।

al
(पंकज गढ़वाल R.A.S)
उपखण्ड अधिकारी (राजस्व)
एवं सहायक कलक्टर
नोहर

पर्चा डिक्री

न्यायालय सहायक कलक्टर एवं उपखण्डाधिकारी, नोहर जिला हनुमानगढ
पीठासीन अधिकारी का नाम : पंकज गढ़वाल (आर0ए0एस0)
प्रकरण संख्या - 1214/2024
अनवान : -

1. पवन सिंह पुत्र भगवन्त सिंह जाति राजपुत निवासी थिराना तहसील नोहर।

- वादी

बनाम्

1. भगवन्त सिंह पुत्र रूपसिंह जाति राजपुत निवासी थिराना तहसील नोहर।
2. किशन सिंह पुत्र भगवन्त सिंह जाति राजपुत निवासी थिराना तहसील नोहर।
3. सुशीला कंवर पत्नी किशोर सिंह जाति राजपुत निवासी थिराना तहसील नोहर।
4. सुरेन्द्र सिंह पुत्र किशोर सिंह जाति राजपुत निवासी थिराना तहसील नोहर।
5. अनुकंवर पुत्री किशोर सिंह जाति राजपुत निवासी थिराना तहसील नोहर।
6. विनोद कंवर पुत्री भगवन्त सिंह जाति राजपुत निवासी थिराना तहसील नोहर।
7. राजस्थान सरकार जरिये तहसीलदार राजस्व नोहर तहसील नोहर।


- प्रतिवादीगण

वाद अन्तर्गत धारा 88 राजस्थान काश्तकारी अधिनियम 1955

राजस्व वाद संख्या 1214 सन 2024 निर्णय दिनांक 21/01/2025

आज यह वाद मुझ पंकज गढ़वाल उपखण्ड अधिकारी एवं सहायक कलक्टर नोहर के समक्ष वकील वादी श्री नरेन्द्र किशोर जोशी एवं राज पेरोकार की उपस्थिति में निर्णयार्थ/अंतिम निपटारे हेतु प्रस्तुत होने पर वाद वादी साक्ष्य सबूतों तथा प्रतिवादीगण की सहमति के आधार पर साबित होने के कारण वाद वादी मुताबिक अनुतोष डिक्री किया जाता है तथा घोषणा की जाती है कि रोही मौजा थिराना तहसील नोहर के खाता स0 481/122 की कुल 5.0470 हैक्ट भूमि में प्रतिवादी संख्या 1 का नाम कलमजन किया जाकर वादी व प्रतिवादी संख्या 2 ता 3 प्रत्येक को 1/3 हिस्सा भूमि के खातेदार काश्तकार घोषित किया जाता है एवं रोही मौजा चक 3 एसपीएमस तहसील रावतसर के खाता स0 149/117 की भूमि में प्रतिवादी संख्या 1 के नाम दर्ज भूमि यथावत रहेगी। इसी अनुसार राजस्व रिकार्ड में अंकन करते हुए इजराय प्रार्थना पत्र के संलग्न 500/- रु का स्टाम्प तकमीलन शामिल किया जावे। यदि कृषि भूमि बैंक रहन है तो रहन मुक्त होने के बाद तथा किसी सक्षम न्यायालय आदि का स्थगन आदेश न हो तो उपरोक्तानुसार राजस्व रिकार्ड में अमल दरामद कर रिकार्ड दुरुस्त करे। खर्चा उभयपक्षकारान अपना अपना वहन करे।

यह पर्चा डिक्री आज दिनांक 21/01/2025 को मेरे हस्ताक्षर एवं न्यायालय की मुद्रा से जारी की गई।


(पंकज गढ़वाल R.A.S)
उपखण्ड अधिकारी (राजस्व)
एवं सहायक कलक्टर
नोहर